

[23rd April 1959]

*Setting up of factories for the manufacture of matches
and bricks at Paramakudi*

* 118 Q.—SRI K. RAMACHANDRAN : Will the Hon. the Minister for Works be pleased to state—

(a) whether the Industrial Co-operative Match Factory and the factory for manufacture of bricks proposed to be started at Paramakudi, Ramanathapuram district, have commenced working; and

(b) if not, the reasons for the delay?

THE HON. SRI P. KAKKAN : (a) No, Sir.

(b) The panchayat board has not granted the necessary licence for starting the factories on the site purchased by them on the ground that it is required for opening a sewage farm for the disposal of the sewage collected in the panchayat area. The Director of Industries is taking action to choose other sites if necessary.

SRI K. RAMACHANDRAN : இந்தத் தீப்பெட்டி, செங்கல் தொழிற்சாலைகளுக்கு இடம் கிடைக்க தாமதம் ஆகக்கூடாது என்பதற்காக தனிப்பட்ட முறையிலே பேசிமுடித்து 11,000 ரூபாய் செலவிலே இடம் வாங்கப் பட்டிருந்தபோதிலும்கூட, அனுவசிடமான காரணங்களுக்காக பஞ்சாயத்து எதிர்க்கிறது என்பதற்காக சர்க்கார் எந்தவிதமான நடவடிக்கையும் எடுக்காமல் 2 மாத காலமாக இருக்கிறார்கள். சர்க்காருடைய கையில் இந்தக் காகிதம் இப்பொழுது இருந்துகொண்டிருக்கிறது. ஆகவே, இதை சரியான முறையில் பரிசீலனை செய்து உடனே உத்தரவு போடுவதற்கு சர்க்கார் முன்வருவார்களா?

THE HON. SRI P. KAKKAN : குடிசைத் தொழில்களை அபிவிருத்தி செய்வதற்காக தீப்பெட்டி தொழிற்சாலையும், செங்கல் ஞாலையும் வைப்பதற்கு அவர்களுடன் கூட கலந்து நானும் எவ்வளவு அக்கரை எடுத்துக்கொண்டிருக்கிறேன் என்பது கனம் அங்கத்தினருக்குத் தெரியும். இருந்தாலும், ஒரு குறை சொன்னால், அந்தக் குறையைக் கேட்டுத்தான் பிற்பாடு முடிவுக்கு வரவேண்டும். அது சம்பந்தமாக மீண்டும் பரிசீலனை செய்யப்படும் என்று தெரிவித்துக்கொள்ளுகிறேன்.

SRI K. RAMACHANDRAN : அந்த இடத்தை பஞ்சாயத்து போர்டு ஆர்ஜிதம் செய்திருக்கிறார்களா? ஆர்ஜிதம் செய்ததாகத் தகவல் இல்லை. அப்படி இருக்கும்பொழுது சர்க்கார் அவர்களுடைய கோரிக்கைக்கு இணங்க வேண்டிய அவசியமில்லை. ஆகவே, சர்க்கார் இதை உடனே நன்றாக பரிசீலனை செய்வார்களா?

THE HON. SRI P. KAKKAN : ஏற்கெனவே ஆர்ஜிதம் செய்யவில்லை. நல்ல காரியத்திற்கு 400 பேர் முட்டுக்கட்டை என்று சொல்லுவதுபோல, எந்தக் காரணத்திற்காகவோ அவர்கள் தடங்கல் செய்கிறார்கள். இருந்தாலும், அதை பரிசீலனை செய்துதான் ஒரு முடிவுக்கு வரவேண்டும் என்பதைத் தெரிவித்துக் கொள்ளுகிறேன்.

SRI N. R. THIAGARAJAN : சர்க்கார் தீப்பெட்டி தொழிற்சாலை வேறு எங்கெல்லாம் லாபகரமாக நடைபெறுகிறது?

THE HON. SRI P. KAKKAN : அதுபற்றி தனியாக கேள்விபோட்டால் விவரம் சொல்லுகிறேன்.